



Hilamani 13–16

'AOKOSI–6 SEPITEMA

Te u lava fēfē 'o pou pou'i e palōfitá?

Ko Samuelá ko e

tangata Leimaná ko ha palōfita ia na'e malanga ki he kakai Nifái. Na'e fakafisinga'i ia 'e he tokolahi, ka na'e fanongo ha ni'ihi toko si'i mo tui ki he'ene ngaahi akonaki ne ue'i fakalaumālié. Lolotonga e konifelenisi lahí mo ha ngaahi taimi kehe, 'oku tau ma'u ai e faingamālie ke fanongo mo pou pou'i 'a Palesiteni Lāsolo M. Nalesoni, ko e palōfita 'i hotau kuongá.

'I ho'o lau fekau'aki mo Samuelá ko e tangata Leimaná, fakakaukau ki he ngaahi founa te ke lava ai 'o pou pou'i e palōfitá he 'ahó ni 'i he leá mo e ngāue fakatou'osi.

MA'U'ANGA FAKAMATALÁ

1. Russell M. Nelson, "The Love and Laws of God" [Brigham Young University devotional, Sept. 17, 2019], 3, speeches .byu.edu.

Ngaahi Fakahinohino ki Hotau Kuongá

Lolotonga e kuonga 'o Samuelá, na'e faka'au ke faiangahala e kakai Nifái, ko ia na'e fakaafe'i ai 'e Samuelá e kakai ke nau fakatomala. Na'á ne fakamo'oni foki ki hono 'alo'i 'o Sīsū Kalaisi mo fakatokanga ki he ngaahi fakatu'utamaki 'o e angahalá (vakai, Hilamani 14:11–12). Ko e hā mo ha ngaahi tefito'i mo'oni kehe na'e ako'i 'e Samuelá? Ko e hā kuo ako'i 'e Palesiteni Nalesoni 'i hotau kuongá?

'Oku 'ikai Fekau'aki ia mo e Manakoá

Ko e tokolahi taha 'o e kakai ne nau 'ita 'i he ngaahi akonaki 'a Samuelá, pea nau 'ohofi ia 'aki 'a e maka mo e ngaahi ngahau. Na'e pehē 'e Samuelá na'a nau loto-fiemālie pē ke muimui kiate kinautolu ne nau pehē 'oku 'ikai ha ngaahi nunu'a ki he faiangahalá (vakai, Hilamani 13:25–27).

Kuo pehē 'e Palesiteni Nalesoni 'i hotau kuongá, "Oku tātātaha ke manakoá e kau palōfitá." Te tau lava fēfē 'o faka'ehi'ehi mei hono faka'aonga'i e "maka" mo e "ngaahi ngahau" 'oku tolo 'e he kakai ki he kau palōfita he kuonga ni?

Te Ke Fanongo Nai?

Neongo na'e fakafisinga'i 'e he kakai tokolahi 'a Samuelá, ka na'e tali 'e he ni'ihi 'a 'ene pōpoaki. Na'a nau ngāue leva 'o fakatatau ki he'ene ngaahi leá 'aki 'enau fakatomala pea papitaiso. Ko e hā te ke lava 'o fai ke 'oua na'a ngata pē 'i ho'o fanongó ka ke ngāue foki 'o fakatatau ki he ngaahi akonaki 'a hotau kau palōfitá mo e kau 'apōsetolo 'i he ngaahi 'aho kimui ni?